

ສິ່ງທ້າທາຍຂອງການສົ່ງເສີມກະສິກຳສີຂຽວ: ຄວາມເປັນເຈົ້າການ ແລະ ຄວາມຮັບຜິດຊອບ



Andrew Bartlett
Team Leader and Policy Adviser
Lao Upland Rural Advisory Service

Lao Uplands Conference
Luang Prabang
13th March 2018

ບໍລິການ-ສົ່ງເສີມກະສິກຳຮອບດ້ານ ບສກຮ
LURAS Lao Upland Rural Advisory Service

ປະຫວັດຄວາມເປັນມາ

- ◉ ຜູ້ນຊີວະພາບໄດ້ເລີ່ມສົ່ງເສີມໂດຍຜູ້ຊ່ຽວຊານລາວທີ່ເຮັດວຽກຮ່ວມກັບ Quaker Services ລາວ (QSL) ໃນຊຸມປີ 1980 .
- ◉ ໃນປີຕໍ່ມາ, ໃນປີ 1991 ມີອົງການ NGO ຈຳນວນໜຶ່ງໄດ້ຈັດກອງປະຊຸມກະສິກຳຍືນຍົງ (SAF) ເພື່ອເປັນກົນໄກສຳລັບການແບ່ງປັນປະສົບການ.
- ◉ ໃນປີ 1992, ອົງການ UNDP / FAO ເລີ່ມຕົ້ນໂຄງການຝຶກອົບຮົມຊາວນາດ້ານການເຮັດກະເສດສຸມ(FIAT), ເຊິ່ງໄດ້ຝຶກອົບຮົມໃຫ້ຊາວກະສິກອນຫລາຍກ່ວາ 6,000 ຄົນ ແລະ ຜະລິດຄູ່ມືການສົ່ງເສີມໄດ້ 10 ຄູ່ມື.
- ◉ ປີ 1993 ໄດ້ມີການຈັດກອງປະຊຸມເຂດພູດອຍຂອງລາວ ຂຶ້ນເປັນຄັ້ງທຳອິດ. ກອງປະຊຸມໄດ້ຈັດຂຶ້ນທີ່ ນາບົງ ແລະ ໄດ້ຜະລິດ ເອກະສານຫລາຍກວ່າ 20 ສະບັບ ເຊິ່ງລວມເຖິງເອກະສານກ່ຽວກັບ “ປະສົບການຕ່າງໆຂອງການສົ່ງເສີມທີ່ແນະນຳກ່ຽວກັບລະບົບກະສິກຳຍືນຍົງໃນເຂດພູດອຍ”
- ◉ ໃນປີ 1996 ລາວໄດ້ເຂົ້າຮ່ວມໃນໂຄງການຂອງ ອົງການ ອາຫານ ແລະ ການກະເສດລະດັບພາກພື້ນ ສຳລັບ IPM, ເຊິ່ງໄດ້ນຳສະເຫນີວິທີການປະຕິບັດແບບໂຮງຮຽນຊາວນາ.
- ◉ ປີ 2001 ແມ່ນປີທີ່ສຳຄັນອີກປີໜຶ່ງ ທີ່ໄດ້ເລີ່ມມີການທົດລອງລະບົບການປູກເຂົ້າແບບນາກ້າກີບດຽວ (SRI), ແລະການສ້າງຕັ້ງໂຄງການນິເວດກະສິກຳ ແຫ່ງຊາດ (PRONAE), ທີ່ອອກແບບມາເພື່ອສົ່ງເສີມການກະສິກຳໃນເຊິງອະນຸລັກ (CA).

ການພັດທະນາທີ່ຍືນຍົງບໍ່?

- ◉ ໃນປີ 2002 – 15ປີ ກ່ອນ - ກະຊວງກະສິກໍາ ແລະ ປ່າໄມ້ ແລະ ຄູ່ຮ່ວມ ພັດທະນາໄດ້ມີການນໍາສະເໜີກ່ຽວກັບກະສິກໍາຍືນຍົງເຊັ່ນ: ການເຮັດນາກ້າກີບ ດຽວ, ການຈັດການສັດຕູພືດແບບປະສົມປະສານ ແລະ ການກະສິກໍາອະນຸລັກ ແລະ ອື່ນໆ.
- ◉ ພວກເຮົາໄດ້ມີການຝຶກອົບຮົມໃຫ້ແກ່ບັນດາຄູຝຶກ, ສ້າງຄູ່ມືການສົ່ງເສີມຕ່າງໆ ແລະ ສ້າງຕາໜ່າງ ຫຼື ເຄືອຂ່າຍ.
- ◉ ບັນດາຜູ້ຈັດຕັ້ງປະຕິບັດກະສິກໍາຍືນຍົງຢູ່ຊຽງຂວາງສະຫຼຸບອອກມາວ່າ ພວກເຂົາຮູ້ ວ່າຈະເຮັດແນວໃດ.
- ◉ ມັນມີເຫດຜົນທີ່ຈະຖາມ: ພວກເຮົາຍັງຕ້ອງການໂຄງການສົ່ງເສີມເພີ່ມບໍ່? ເຮັດ ຄື້ນຄວ້າເພີ່ມອີກບໍ່? ຈັດຝຶກອົບຮົມຕື່ມບໍ່? ຂໍແນະນໍາທາງນະໂຍບາຍເພີ່ມບໍ່?
- ◉ ມັນຈະແຈ້ງແລ້ວ, ແນວໃດກໍດີ, ຍັງມີຄວາມຈໍາເປັນບາງຢ່າງຕ້ອງໄດ້ເຮັດ
- ◉ ມີການສ້າງຄວາມສາມາດໃຫ້ພະນັກງານເຖິງ 30ປີແລ້ວກໍຕາມ, ບັນຫາ ‘ສານຜິດ ຕົກຄ້າງ’ ຍັງມີຄວາມຮ້າຍແຮງຂຶ້ນໃນຊຸມປີຜ່ານມາ
- ◉ ນີ້ເຮັດໃຫ້ເກີດຄໍາຖາມ: ພວກເຮົາເຮັດເລື່ອງນີ້ໄປຖືກທາງແລ້ວບໍ່?

ບັນຫາຕ່າງໆກ່ຽວກັບ ‘ໂຄງການຂອງຂ້ອຍ’

- ໂຄງການພັດທະນາຕ່າງໆແມ່ນໄດ້ຊ່ວຍສ້າງຄວາມອາດສາມາດໃຫ້ແກ່ວຽກງານການສົ່ງເສີມຢູ່ໃນລາວ, ແຕ່ພ້ອມດຽວກັນນັ້ນພວກເຂົາກໍຍັງໄດ້ກົດຂວາງການສ້າງລະບົບການບໍລິການ-ສົ່ງເສີມທີ່ໜ້າເຊື່ອຖືໄດ້ ແລະ ເປັນປົກກະຕິໃຫ້ແກ່ຊາວກະສິກອນ.
- ບາງບັນຫາຂອງການພັດທະນາກະສິກໍາທີ່ຂັບເຄື່ອນໂດຍໂຄງການ :
 - ຊາວກະສິກອນຂອງຂ້ອຍ: ການຈັດຕັ້ງປະຕິບັດຍັງກະແຈກກະຈາຍ ແລະ ບໍ່ສະໜໍາສະເໝີ; ມີຊ່ອງຫວ່າງຕ່າງໆ ແລະ ມີການຊໍາຊ້ອນ, ມີການເລືອກປະຕິບັດ, ມີການທົດລອງຫຼາຍອັນທີ່ບໍ່ສາມາດຜັນຂະຍາຍອອກສູ່ວົງກວ້າງ.
 - ວິທີການຂອງຂ້ອຍ: ຄວາມບໍ່ຈະແຈ້ງຂອງຜູ້ໃຫ້ທຶນ ແລະ NGO ຕ່າງໆ, ຈັດຕັ້ງປະຕິບັດພໍໃຜພໍລາວ, ມີການສ້າງຄໍາສັບ ແລະ ວິທີການຄືນໃໝ່ເລື້ອຍ; ຄວາມເປັນເຈົ້າການຂອງທ້ອງຖິ່ນຈໍາກັດ.
 - ກໍານົດເວລາຂອງຂ້ອຍ: ເປັນໂຄງການໄລຍະສັ້ນທີ່ສຸມໃສ່ແຕ່ການຈັດຕັ້ງປະຕິບັດ ແທນທີ່ຈະເນັ້ນໃສ່ວິທີການທີ່ສາມາດແກ້ໄຂບັນຫາທັງໝົດລະບົບ; ໃຊ້ເວລາດົນໄພດໃນ ‘ການກະກຽມເບື້ອງຕົ້ນ’; ມີການຊັບປ່ຽນໝູນວຽນພະນັກງານເປັນປະຈໍາ.
 - ງົບປະມານຂອງຂ້ອຍ: ການໃຫ້ທຶນເລີ່ມ-ຢຸດເຊົາ (ບໍ່ຕໍ່ເນື່ອງ); ກົນໄກການປະຕິບັດວຽກງານຕ່າງໆແມ່ນອີງໃສ່ຂັ້ນເທິງ (ລໍຖ້າຄໍາສັ່ງ) ແລະ ລະບົບການເກືອກູນ; ມັນເປັນຄືກັບເຮັດທຸລະກິດ..., ມີສັນຍາ, ຊັບສິນຕ່າງໆ.
 - ຄວາມສໍາເລັດຂອງຂ້ອຍ: ຄວາມຮັບຜິດຊອບຕໍ່ຂັ້ນເທິງ, ການເວົ້າເຖິງແຕ່ໝາກຜົນ ແຕ່ການຕໍານິຕິຊົມຕົນເອງແມ່ນມີຈໍາກັດ; ການປະສານງານບໍ່ເຂັ້ມແຂງໃນຊ່ອງການວາງແຜນ ແລະ ມີການເຮັດວຽກຮ່ວມກັນໜ້ອຍໃນການຈັດຕັ້ງປະຕິບັດ.

ໃຜເຮັດວຽກໃຫ້ໃຜ?

- ◉ ການຂາດຄວາມເປັນເຈົ້າການ ໂດຍທົ່ວໄປແລ້ວແມ່ນໃຊ້ເປັນເຫດຜົນເພື່ອອະທິບາຍການບໍ່ປະສົບຄວາມສໍາເລັດ:
 - ◉ ຊາວກະສິກອນຂາດຄວາມເປັນເຈົ້າການໃນກຸ່ມຕ່າງໆທີ່ພວກເຂົາເຂົ້າຮ່ວມ (ກຸ່ມທີ່ຕັ້ງຂຶ້ນໂດຍໂຄງການ)
 - ◉ ພະນັກງານແຂວງ ຫຼື ເມືອງ ຂາດຄວາມເປັນເຈົ້າການໃນການນໍາໃຊ້ເຄື່ອງມື ແລະ ວິທີການຕ່າງໆ (ເຄື່ອງມືທີ່ຖືກແນະນໍາໂດຍໂຄງການ)
 - ◉ ພະນັກງານຂັ້ນສູນກາງຂາດຄວາມເປັນເຈົ້າການໃນຜັນຂະຫຍາຍຍຸດທະສາດຕ່າງໆ (ທີ່ຂຽນໂດຍໂຄງການ)
- ◉ ແຕ່ຄວາມເປັນເຈົ້າການຕ້ອງໄປພ້ອມໆກັບຄວາມຮັບຜິດຊອບ. ການເຮັດວຽກຂອງຊາວກະສິກອນແມ່ນເພື່ອລັດຖະບານ ຫຼື ວ່າໃນທາງກັບກັນ? ພະນັກງານພາກສະໜາມ ແມ່ນເຮັດວຽກເພື່ອສະໜັບສະໜູນໂຄງການ ຫຼື ວ່າໃນທາງກັບກັນ?
- ◉ ເຖິງແມ່ນວ່າຈະມີການນໍາໃຊ້ວິທີການແບບມີສ່ວນຮ່ວມຢ່າງແຜ່ຫລາຍ, ແຕ່ໂຄງການຕ່າງໆຍັງຄົງຄາດຫວັງໃຫ້ມີການປ່ຽນແປງທາງພຶດຕິກຳ ເພື່ອໃຫ້ສອດຄ່ອງກັບສິ່ງທີ່ໄດ້ມີການຕັດສິນຈາກຂັ້ນເທິງ (ທີ່ລະບຸໃນແບບແຜນການເຮັດວຽກ, ນະໂຍບາຍ, ຄູ່ມື ແລະອື່ນໆ)
- ◉ ຫຼາຍທົດສະວັດຂອງການສົ່ງເສີມທີ່ໄດ້ໃຊ້ຮູບແບບຈາກເທິງລົງລຸ່ມ, ແຕ່ນີ້ແມ່ນວິທີການອອກແບບຂອງໂຄງການພັດທະນາສ່ວນໃຫຍ່.

ບັນຫາບູລິມະສິດຂອງທ້ອງຖິ່ນ

- ◉ ການສົ່ງເສີມແມ່ນເປັນເຄື່ອງມືໃນການປະຕິບັດນະໂຍບາຍຂອງລັດ. ມີຄວາມເຂົ້າໃຈທີ່ຜິດພາດຕໍ່ກັບການສົ່ງເສີມທີ່ວ່າ ຊາວກະສິກອນແມ່ນເປັນລູກຄ້າທີ່ຕ້ອງມີຄວາມຮັບຜິດຊອບຕໍ່ນັກສົ່ງເສີມ. ແຕ່ຄວາມເປັນຈິງແມ່ນພວກເຂົາເຮັດວຽກໃຫ້ແກ່ລັດຖະບານ, ແລະໃນລະບົບການແບ່ງຂັ້ນຄຸ້ມຄອງ ແມ່ນພວກເຂົາເຮັດວຽກໃຫ້ແກ່ລັດຖະບານຂັ້ນທ້ອງຖິ່ນ.
- ◉ ຖ້າບູລິມະສິດຂອງລັດຖະບານທ້ອງຖິ່ນແມ່ນເພື່ອສົ່ງເສີມການລົງທຶນ ແລະ ສ້າງລາຍຮັບຈາກການເກັບພາສີ, ພວກເຮົາບໍ່ສາມາດຄາດຫວັງໄດ້ວ່ານັກສົ່ງເສີມຈະສຸມໃສ່ການເອື້ອອຳນວຍແກ່ການພັດທະນາລະບົບການຜະລິດຍືນຍົງ (ຫຼື ການຄ້າປະກັນສະບຽງອາຫານ, ຫຼື ຊີວະນານາພັນ, ຫຼື ຄວາມເທົ່າທຽມບົດບາດຍິງ-ຊາຍ ຫຼື ອື່ນໆ).
- ◉ ປະສົບການຢູ່ໃນຊຽງຂວາງສະແດງໃຫ້ເຫັນວ່າມີຄວາມສາມາດໃຫ້ແກ່ການສົ່ງເສີມກະສິກຳສີຂຽວ. ຖ້າຢາກໃຫ້ຄວາມສາມາດນີ້ຖືກນຳໃຊ້ຢ່າງມີປະສິດທິພາບຫຼາຍຂຶ້ນ, ແຂວງ ແລະ ເມືອງຈຳເປັນຕ້ອງກຳນົດບູລິມະສິດຕົນເອງ ມັນຈະດີກວ່າການເຮັດຕາມບູລິມະສິດຂອງໂຄງການທີ່ມາໆ, ແລະ ກໍ່ໄປຢູ່ຕະຫຼອດ.
- ◉ ການຈັດບູລິມະສິດແມ່ນໄດ້ສະທ້ອນໃຫ້ເຫັນໃນຖະແຫຼ່ງການຕໍ່ສາທະລະນະຊົນ, ຕົວຊີ້ວັດການປະຕິບັດງານ, ການຈັດສັນຊັບພະຍາກອນ, ມີການຊຸກຍູ້ ແລະ ມາດຕະການການຄຸ້ມຄອງ

ແມ່ນອນພວກເຮົາສາມາດເຮັດໃຫ້ດີຂຶ້ນ!

- ◉ ຂ້າພະເຈົ້າຫວັງວ່າຜູ້ເຂົ້າຮ່ວມກອງປະຊຸມຈະມີແນວຄວາມຄິດວ່າ ເຮັດແນວໃດພວກເຮົາຈະສາມາດເຮັດການສົ່ງເສີມກະສິກຳຍືນຍົງໃຫ້ດີຂຶ້ນ.
- ◉ ທາງເລືອກໜຶ່ງແທນການພັດທະນາທີ່ຂັບເຄື່ອນໂດຍໂຄງການ ແມ່ນການນຳໃຊ້ຮູບແບບທີ່ອີງໃສ່ແຜນງານ (PBA). ປະສິບການໃນລາວແມ່ນຍັງບໍ່ທັນໄດ້ຮັບຜົນຫຼາຍພໍ, ບາງທີອາດຈະແມ່ນຍ້ອນ 'ແຜນງານ' ແມ່ນເຮັດໃຫຍ່ເກີນໄປ.
- ◉ ປະເທດລາວແມ່ນມີປະສິບການໃນການພັດທະນາ ເຄືອຂ່າຍຊາວກະສິກອນ ແລະ ການຮຽນຮູ້ລະຫວ່າງຊາວກະສິກອນ. ນີ້ແມ່ນຊ່ອງທາງທີ່ຈະຂະຫຍາຍການສົ່ງເສີມກະສິກຳສີຂຽວແມ່ນບໍ່? ໃນເວລາທີ່ມີໂຄງການ ຫຼື ບໍ່ມີໂຄງການສະໜັບສະໜູນ? ຊາວກະສິກອນສາມາດໃຫ້ການບໍລິການແກ່ພວກເຂົາເອງໄດ້ບໍ່?
- ◉ ໃນປະເທດອື່ນໆ, ໄດ້ມີການທົດລອງກ່ຽວກັບການນຳໃຊ້ລະບົບບັດ ທີ່ໃຫ້ຊາວກະສິກອນໃຊ້ເພື່ອຈ່າຍຄ່າບໍລິການ. ຂັ້ນຕອນຕໍ່ໜ້າອາດຈະປ່ຽນເປັນການໂອນເງິນສົດໂດຍກົງ, ເຖິງວ່າສິ່ງນີ້ຍັງບໍ່ທັນຈະແຈ້ງເທື່ອວ່າມັນຈະສາມາດຊ່ວຍຊາວກະສິກອນໄດ້ແນວໃດໃນການກ້າວໄປສູ່ນິເວດກະສິກຳ.
- ◉ ນອກຈາກນັ້ນພວກເຮົາກໍ່ມີພາກສ່ວນເອກະຊົນ. ພວກເຂົາມີບົດບາດຫຍັງແດ່? ບໍລິສັດມີແຕ່ຕ້ອງການຂາຍປັດໃຈຂາເຂົ້າ ແລະ ຊື້ຜົນຜະລິດເທົ່ານັ້ນບໍ່ ຫຼື ພວກເຂົາສາມາດເຮັດຫຍັງໄດ້ຕື່ມເພື່ອສະໜັບສະໜູນການພັດທະນາລະບົບການຜະລິດທີ່ມີປະສິດທິພາບ, ດີຕໍ່ສຸຂະພາບ ແລະ ມີຄວາມຍຸຕິທຳ?

ຊອກຫາແນວຄວາມຄິດທີ່ດີ

ສໍາລັບການແບ່ງກຸ່ມສິນທະນາ

- ◎ ຈັດເປັນກຸ່ມ 3 ຄົນ ແລະ ສິນທະນາຕາມບັນຫາເຫຼົ່ານີ້ ເປັນເວລາ 15 ນາທີ: :
 - ພວກເຮົາຈະສືບຕໍ່ການບໍລິການສົ່ງເສີມກະສິກໍາສີຂຽວແນວໃດຫຼັງຈາກໂຄງການໄດ້ສິ້ນສຸດລົງແລ້ວ?
 - ນອກຈາກໂຄງການແລ້ວ ມີທາງເລືອກໃດແດ່ທີ່ຕ້ອງເອົາໃຈໃສ່ໃນການພັດທະນາກະສິກໍາເຂດພູດອຍ?
 - ຕ້ອງເຮັດແນວໃດເພື່ອຊຸກຍູ້ໃຫ້ອໍານາດການປົກຄອງທ້ອງຖິ່ນ ໃຫ້ບູລິມະສິດກະສິກໍາຍືນຍົງ ແລະ ຈັດສັນຊັບພະຍາກອນທີ່ຈໍາເປັນ?
- ◎ ຂຽນແນວຄວາມຄິດພຽງໜຶ່ງອັນໃສ່ບັດຄໍາ ຈະເປັນພາສາລາວ ຫລື ອັງກິດກໍໄດ້.
- ◎ ສັງລວມບັດຄໍາ ແລະ ຈະມີການເລືອກເອົາບາງບັດຄໍາມາອ່ານໃນເວທີສິນທະນາ.
- ◎ ບັດຄໍາທັງໝົດຈະໄດ້ຕິດໃສ່ກະດານ. ຜູ້ເຂົ້າຮ່ວມທັງໝົດແມ່ນສາມາດໃຫ້ຄະແນນແຕ່ລະແນວຄວາມຄິດໃນຊ່ວງອາຫານທ່ຽງ (ໃຫ້ຄະແນນດ້ວຍ 😊 ຕໍ່ແນວຄວາມຄິດດີເລີດ).